



சென்னையில் நடைபெறவுள்ள மகளிர் உரிமை மாநாட்டில் கலந்து கொள்வதற்காக வருகை தந்த அகில இந்திய காங்கிரஸ் கட்சியின் முன்னாள் தலைவர் திருமதி சோனியா காந்தி மற்றும் பொதுச் செயலாளர் திருமதி பிரியங்கா காந்தி ஆகியோரை முதலமைச்சர் மு.க.ஸ்டாலின் அவர்கள் நேற்று முன்தினம் (13.10.2023) சென்னை விமான நிலையத்தில், புத்தகம் வழங்கி வரவேற்றார். கழகப் பொருளாளர் டி.ஆர்.பாலு எம்.பி., நகராட்சி நிர்வாகத் துறை அமைச்சர் கே.என். நேரு, உயர்கல்வித் துறை அமைச்சர் முனைவர் க.பொன்முடி, இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், சமூக நலன் மகளிர் உரிமைத் துறை அமைச்சர் திருமதி. பி.கீதாஜீவன், தயாநிதியாறன் எம்.பி., கனிமொழி கருணாநிதி எம்.பி., தமிழ்நாடு மாநில காங்கிரஸ் கட்சியின் தலைவர் கே.எஸ்.அழகிரி ஆகியோர் உடனிருந்தனர்.

இந்தியாவில் நடைபெறும்

பொதுத் தேர்தல்களில் நடுநிலையுடன் செயல்பட வேண்டும்!

முகநூல், கூகுள் நிறுவனங்களுக்கு 'இண்டியா' கூட்டணித் தலைவர்கள் கடிதம்!

புதுடெல்லி, அக். 15 - இந்தியாவில் விரைவில் நடைபெறவுள்ள பொதுத் தேர்தல்களில் நடுநிலையுடன் செயல்பட நடவடிக்கை எடுக்க வேண்டும் என்று பேஸ்புக் மற்றும் கூகுள் நிறுவனங்களுக்கு இந்தியா கூட்டணி கட்சி தலைவர்கள் கடிதம் எழுதியுள்ளனர்.

அமெரிக்காவைச் சேர்ந்த முன்னணி செய்தித் தாளாளர் வாஷிங்டன் போஸ்ட், சமூகவலை தளங்களான பேஸ்புக், வாட்ஸ் அப் மற்றும் யூடியூப் ஆகியவை ஒன்றியத்தில் ஆளும் மோடி அரசுக்கும், பாஜகவுக்கும் ஆதரவாக பாகுபாடுடன் செயல்படுவதாக செய்தி வெளியிடபட்டிருந்தது.

இதை சுட்டிக்காட்டி, பேஸ்புக் தலைமை செயல்திகாரி மார்க் ஜீகாப்பர்க், கூகுள் தலைமை செயலதி

காரி சுந்தர் பிச்சை ஆகியோருக்கு காங்கிரஸ், தி.மு.க. உள்ளிட்ட 28 கட்சிகள் அடங்கிய இந்தியா கூட்டணி கடிதம் எழுதியுள்ளது.

அந்த கடிதத்தில், இந்தியா கூட்டணியானது 28 எதிர்க்கட்சிகளை கொண்ட கூட்டணி என்றும், 11 மாநிலங்களில் இக்கூட்டணி ஆட்சியில் உள்ளதென்றும், ஒட்டுமொத்த இந்திய வாக்காளர்களில் ஏறத்தாழ 50 சதவீதம் பேரின் வாக்குகளை இக்கூட்டணி பெற்றுள்ளது என்றும் தெரிவிக்கப்பட்டுள்ளது.

இந்தியாவில் மதவாத வெறுப்புணர்வை தூண்டும பாஜகவின் பிரச்சாரத்துக்கும், சமூக நல்லிணக்கத்தை சீர்குலைக்கும் நடவடிக்கைக்கும் Meta நிறுவனத்தின் வாட்ஸ் அப், பேஸ்புக் ஆகியவை துணை போவதாக வாஷிங்டன் போஸ்ட் பத்திரிகை

ரிசை விரிவாக விசாரணை நடத்தி செய்தி வெளியிடபடுபதாகவும், வாட்ஸ் அப், பேஸ்புக் ஆகியவற்றில் ஆளும் கட்சியினரின் கருத்துகள் ஊக்குவிக்கப்படும் வேளையில், எதிர்க்கட்சிகளின் கருத்துகள் நீக்கப்படுவதோடு, முடக்கம் செய்யப்படுவதாகவும், இதுதொடர்பான தரவுகள் தங்களிடம் இருப்பதாகவும் அக்கடிதத்தில் தெரிவிக்கப்பட்டுள்ளது.

இது போல வெளிநாட்டை சேர்ந்த தனியார் நிறுவனமானது குறிப்பிட்ட ஒரு அரசியல் அணிக்கு எதிராக அப்பட்டமாக பாகுபாடு காட்டுவது, இந்திய ஜனநாயகத்தில் தலையிடும செயல் என்றும், இதை இந்தியா கூட்டணி எளிதான விஷயமாக எடுத்துக் கொள்ளாது என்றும் தெரிவிக்கப்பட்டுள்ளது.

யூடியூப் தளத்தை பயன்

படுத்தி பா.ஜ.க.வினரும், பா.ஜ.க. ஆதரவாளர்களும் இழிவான வகுப்பு வாத பிரிவினைப் பிரச்சாரத்தை மேற்கொண்டிருப்பதாக குற்றம் சாட்டியுள்ள இந்தியா கூட்டணி, இந்த விவகாரத்தை தீவிரமான பிரச்சினையாக கருதி, 2024ஆம் ஆண்டில் நடைபெறவுள்ள பொதுத் தேர்தல்களில் சமூகவலை தளங்கள் இந்தியாவில் நடுநிலையுடன் செயல்படுவதையும், இந்தியாவில் சமூக அமைதியின் மைய ஏற்படுத்தவோ அல்லது இந்திய ஜனநாயக கோட்பாடுகளை சிதைப்பதற்கோ பயன்படுத்தப்படாமல் இருப்பதையும் உறுதி செய்ய வேண்டுமென்று கடிதத்தில் வலியுறுத்தப்பட்டுள்ளது.

3 திருக்கோயில்களுக்குச் சொந்தமான

ரூ.31.30 கோடி மதிப்பிலான நிலங்கள் ஆக்கிரமிப்பிலிருந்து மீட்பு!

இந்து சமய அறநிலையத்துறை நடவடிக்கை!

சென்னை, அக்.15- முதலமைச்சர் மு.க.ஸ்டாலின் அவர்களின் வழிகாட்டுதலின்படியும், இந்து சமய அறநிலையத்துறை அமைச்சர் பி.கே.சேகர்பாபு அவர்கள் அறிவுறுத்தலின்படியும் இந்து சமய அறநிலையத்துறையின்ப கட்டுப்பாட்டிலுள்ள திருக்கோயில்களுக்குச் சொந்தமான சொத்துக்களை ஆக்கிரமிப்பாளர்களிடமிருந்து மீட்கும் பணிகள் துரிதமாக நடைபெற்று வருகின்றன. அந்த வகையில் கரூர், ஈரோடு மற்றும் திருவாரூர் மாவட்டங்களைச் சேர்ந்த 3 திருக்கோயில்களுக்கு சொந்தமான ரூ.31.30 கோடி மதிப்பீட்டிலான நிலங்கள் ஆக்கிரமிப்பிலிருந்து மீட்கப்பட்டு திருக்கோயில்கள் வசம் சுவாதினம் பெறப்பட்டுள்ளது.

கரூர் மாவட்டம், கரூர், அருள்மிகு கல்யாண பசுபதிசுவர சுவாமி திருக்கோயிலுக்குச் சொந்தமான தோரணக்கட்டியில் அமைந்துள்ள 7 ஏக்கர் 51 சென்ட் நிலம் ஆக்கிரமிப்பு செய்ப்பட்டிருந்தது. கரூர் மாவட்ட முதன்மை உரிமையியல் நிதிமன்ற உத்தரவின்படி, கரூர் மாவட்ட உதவி ஆணையர் திருமதி பி.ஜெயதேவி அவர்களின் முன்னிலையில் காவல்துறை மற்றும் வருவாய்துறை அலுவலர்களின் உதவியோடு ஆக்கிரமிப்புகள் அகற்றப்பட்டு திருக்கோயில்கள் வசம் சுவாதினம் பெறப்பட்டது. மீட்கப்பட்ட சொத்துக்களின் மதிப்பு ரூ.7.60 கோடியாகும்.

ஈரோடு மாவட்டம், பெருந்துறை வட்டம், திருவாச்சி அருள்மிகு கரிய பெருமான்

கரிய காளியம்மன் திருக்கோயிலுக்குச் சொந்தமான 2.46 ஏக்கர் நிலம் ஆக்கிரமிப்பு செய்ப்பட்டிருந்ததையடுத்து ஈரோடு மண்டல இணை ஆணையர் உத்தரவின்படி, காவல்துறை மற்றும் வருவாய்துறை அலுவலர்களின் உதவியோடு ஆக்கிரமிப்புகள் அகற்றப்பட்டு திருக்கோயில்கள் வசம் சுவாதினம் பெறப்பட்டது. மீட்கப்பட்ட சொத்துக்களின் மதிப்பு ரூ.7.60 கோடியாகும்.

திருவாரூர் மாவட்டம், நன்னிலம் வட்டம், திருவாரூர்தியம் கிராமம், அருள்மிகு வாஞ்சிறாதசுவாமி திருக்கோயிலுக்கு சொந்தமான 16 ஏக்கர் 82 சென்ட் நிலத்தினை 14 நபர்கள் ஆக்கிரமிப்பு செய்திருந்தனர். இந்திலத்தினை நாகப்பட்டி

னம் மண்டல இணை ஆணையர் வே.கும்ரேசன் அவர்கள் தலைமையில், திருவாரூர் உதவி ஆணையர் (கூ.பொ) திருமதி ப.இராணி அவர்கள் முன்னிலையில் காவல்துறை மற்றும் வருவாய்துறை அலுவலர்களின் உதவியோடு ஆக்கிரமிப்புகள் அகற்றப்பட்டு திருக்கோயில்கள் வசம் சுவாதினம் பெறப்பட்டது. மீட்கப்பட்ட சொத்துக்களின் மதிப்பு ரூ.1.70 கோடியாகும்.

ஆகமொத்தம் இன்றைய தினம் மீட்கப்பட்ட 3 திருக்கோயில்களுக்குச் சொந்தமான சொத்துக்களின் மதிப்பு ரூ.31.30 கோடியாகும். இந்நிகழ்வுகளில் திருக்கோயில் செயல் அலுவலர்கள் எல்.சரவணன், பி.எஸ்.ராஜா, மற்றும் சிறப்பு அலுவலர்கள் உடனிருந்தனர்.



நாகை மாவட்டம் நாகை துறைமுகத்தில் இருந்து இலங்கை காங்கேசன்துறைக்கு 40 ஆண்டுகளுக்கு பின் தமிழ்நாடு முதலமைச்சர் மு.க.ஸ்டாலின் அவர்களின் முயற்சியால் நேற்று முன்தினம் கப்பல் (படகு) போக்குவரத்து தொடங்கியது. நாகை துறைமுகத்தில் நடைபெற்ற விழாவில் நெடுஞ்சாலை துறை அமைச்சர் எ.வ.வேலு, சட்டத்துறை அமைச்சர் எஸ்.ரகுபதி, ஒன்றிய துறைமுகங்கள், கப்பல் போக்குவரத்து மற்றும் நீர்வழிகள் துணை அமைச்சர் சா்பானந்தாசோனாவால், நாகை நாடாளுமன்ற உறுப்பினர் எம்.செல்வராஜ் மற்றும் அரசு துறை அதிகாரிகள் கொடி அசைத்து வைத்து கப்பல் போக்குவரத்தை தொடங்கி வைத்தார்கள்.

தமிழ்நாடு என்ற இம்மாநிலம் உள்ள மட்டும்

சங்கரலிங்கனார் நன்றியோடு நினைவு கூரப்படுவார்!

முதல்வர் மு.க.ஸ்டாலின் சமூக வலைதளப்பதிவு!

சென்னை, அக். 15- தியாகி சங்கரலிங்கனார் நினைவு நாளையொட்டி முதல்வர் மு.க. ஸ்டாலின் அவர்கள், வெளி யிட்டுள்ள சமூக வலைதளப் பதிவில் தமிழ்நாடு என்ற இம்மாநிலம் உள்ள மட்டும் சங்கரலிங்கனார் நன்றியோடு நினைவு கூரப்படுவார் என்று குறிப்பிட்டுள்ளார்.

இதுகுறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு: **அக்டோபர் 13: விருதுநகர் சங்கரலிங்கனார் நினைவுநாள்!**

“வீரத்தியாகியின் நினைவு, நமக்கு உள்ளத் தூய்மையை, உறுதியை, தியாகச் சுபாவத்தைத் தருவதாக அமைதல் வேண்டும். தியாகிக்குத் தலைவணங்குவோம்! தாயகத்துக்குப் பணிபுரிவோம்!” என்றார் பேரறிஞர் அண்ணா!

தமிழ்நாடு என்ற இம்மாநிலம் உள்ளமட்டும் சங்கரலிங்கனார் நன்றியோடு நினைவுகூரப்படுவார்!

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

புவியியல் - சுரங்கத்துறையைச் சார்ந்த

அனைத்து மாவட்ட அலுவலர்களின் செயல்திறன் குறித்த ஆய்வுக்கூட்டம்!

நீர்வளத்துறை அமைச்சர் துரைமுருகன் தலைமையில் நடைபெற்றது!

சென்னை, அக்.15- புவியியல் மற்றும் சுரங்கத்துறையைச் சார்ந்த அனைத்து மாவட்ட அலுவலர்களின் செயல்திறன் குறித்து ஆய்வுக் கூட்டம் நீர்வளத்துறை அமைச்சர் துரைமுருகன் தலைமையில் தலைமைச் செயலகத்தில் நேற்று முன்தினம் (13.10.2023) நடைபெற்றது.

இவ்வாய்வுக் கூட்டத்தில் அரசு கூடுதல் தலைமைச் செயலாளர், போக்குவரத்து துறை மற்றும் இயற்கை வளங்கள் துறை கப்பனிற்ற ரெட்டி, புவியியல் மற்றும் சுரங்கத்துறை ஆணையர் திருமதி. ஸ்ரீதா குல்கர்னி மற்றும் புவியியல் மற்றும் சுரங்கத்துறையின் உயர் அலுவலர்களும் கலந்து கொண்டனர்.

இந்நிதியாண்டில் ஏப்ரல் முதல் செப்டம்பர் வரையிலான வருவாய் ரூ.817.40 கோடி ஈட்டப்பட்டுள்ளதை சுட்டிக்

காட்டி இனி வரும் மாதங்களில் அதிக வருவாயினை ஈட்டி அவர்கள் கனிம வருவாயை அதிகரிக்க மேற்கொள்ள வேண்டிய ஆக்கப்பூர்வமான நடவடிக்கைகள் குறித்தும் அறிவுரை வழங்கினார்.

இந்த ஆய்வுக்கூட்டத்தில் புவியியல் மற்றும் சுரங்கத்துறையினை மேம்படுத்தும் நோக்கில் அரசுக்கு கூடுதல் வருவாய் ஈட்டித்தர அனைத்து அலுவலர்களும் முழு ஒத்துழைப்புடன் செயல்பட வேண்டும் எனவும், மாவட்ட மற்றும் மண்டல பறக்கும்பினை அலுவலர்கள் முனைப்புடன் செயல்பட வேண்டும் எனவும், சட்டவிரோத கனிமங்களை வெட்டி எடுப்பது தொடர்பாக தெரையும் புகார்கள் களை எடுத்து நடவடிக்கை மேற்கொள்வதுடன் அப்

பகுதிகளை கள ஆய்வு மேற்கொண்டு, விதிகளின் படி சுடுமையான நடவடிக்கை எடுக்கவும் அறிவுரை வழங்கினார்கள். மேலும் நிலுவையிலுள்ள வருவாய் இனங்களில் கவனம் செலுத்தி நிலுவை தொகையினை விரைந்து வசூலிக்கும்மேல் கேட்டுக் கொண்டார்.

தருமபுரி, கிருஷ்ணகிரி, மதுரை, திருவண்ணாமலை, சேலம் ஆகிய மாவட்டங்களில் அரசு புறம்போக்கு நிலங்களில் உள்ள தகுதிவாய்ந்த கிராண்ட் குவாரிகளை உடனே பொது ஏலத்திற்கு கொண்டுவருமாறும், அரசுக்கு மேலும் வருவாய் சேர்க்கவும், அமைச்சர் அவர்கள் மாவட்ட அலுவலர்களுக்கு அறிவுரை வழங்கினார்கள்.

மேலும் அனைத்து மாவட்டங்களில் உள்ள தகுதி வாய்ந்த கல்சுவாரிகளை எடுத்துக் கொண்டு மேற்கொள்வதுடன் அப்

உள்ள விண்ணப்பங்களின் மீது நடவடிக்கை மேற்கொண்டு குத்தகை உரிமம் வழங்க நடவடிக்கை மேற்கொள்ள வேண்டும் எனவும், கனிம வருவாயினை ஈட்டவும், அனைத்து அலுவலர்களையும் கேட்டுக்கொண்டார். வாகனம் கைப்பற்றுகையை ஆய்வு செய்த அமைச்சர் அவர்கள் அனைத்து மாவட்ட அலுவலர்களும் குறைந்தபட்சம் மாதத்திற்கு 20 வாகனங்களை கைப்பற்றிவும் அனுமதியின்றி செயல்பட்ட குவாரிகள் மேல் கனிம விதிகளின்படி நடவடிக்கை மேற்கொள்ளுமாறும், மேலும் மண்டல புறம்போக்கு பட்டையினர் முனைப்புடன் செயல்பட்டு அதிக அளவில் வாகனங்களை கைப்பற்றி கனிம திருட்டினை முற்றிலும் தடுத்து மாநில அரசுக்கு அதிக அளவில் வருவாய் ஈட்டித் தருமாறும் கேட்டுக் கொண்டார்.

தமிழ்நாடு அரசுப் போக்குவரத்துக் கழகம் சார்பில்

ரூ.371 கோடி மதிப்பில் 1666 அடிச்சட்டங்கள் கொள்முதல்!

அமைச்சர் சா.சி.சிவசங்கர் தகவல்!

சென்னை, அக்.15- முதலமைச்சர் அவர்களின் உத்தரவின்படி தமிழ்நாடு அரசுப் போக்குவரத்துக் கழகங்களின் சார்பில் பயணிகளின் சேருந்து சேவையை பூர்த்தி செய்யும் பொருட்டு 1666 அடிச்சட்டங்கள் கொள்முதல் செய்வதற்கு ஆணை வழங்கப்பட்டுள்ளது என

போக்குவரத்துத் துறை அமைச்சர் சா.சி.சிவசங்கர் தெரிவித்துள்ளார்.

இதுகுறித்து அரசின் செய்தி வெளியீடு வருமாறு :

முதலமைச்சர் அவர்கள்



உத்தரவின்படி ரூ.371.16 கோடி மதிப்பீட்டில் 1666 புதிய பேருந்துகளின் அடிச்சட்டங்கள் கொள்முதல் செய்வதற்கு உற்பத்தியாளர் களுக்கு ஆணை வழங்கப்பட்டுள்ளது.

போக்குவரத்துக் கழகங்களின் பேருந்துகளை மேம்படுத்தும் வகையில் தமிழ்நாடு அரசு போக்குவரத்துக் கழகங்களுக்கு (விழுப்புரம்-344, சேலம்-84, கோயம்புத்தூர்-263, கும்பகோணம்-367, மதுரை-350, திருநெல்வேலி-242) என மொத்தமாக நகர மற்றும் புறநகர் பேருந்து சேவைகளுக்காக 1650 அடிச்சட்டங்கள் கொள்முதல் செய்வதற்கும், மலைவாழ் மக்களின் போக்குவரத்து சேவையை மேம்படுத்தும் வகையில் தமிழ்நாடு அரசு போக்குவரத்துக் கழகம் (கோயம்புத்தூர்) கழகத்திற்கு பிரத்யேகமான

16 அடிச்சட்டங்களும் ஆக மொத்தமாக 1666 அடிச்சட்டங்கள் கொள்முதல் செய்வதற்கு உற்பத்தியாளர்களுக்கு ஆணை வழங்கப்பட்டுள்ளது.

இந்த முயற்சிகளின் மூலம் தமிழ்நாடு அரசுப் போக்குவரத்துக் கழகங்களின் சமூகமாக வழங்கப்படும் பொதுப் பேருந்து சேவைகள் நாட்டில் முதன்மையான நிலைக்கு உயர்ந்தும் எனத் தெரிவித்துக் கொள்ளப்படுகிறது. இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

தமிழ்நாட்டிற்கு காவிரியில் இருந்து

வினாடிக்கு 16 ஆயிரம் கன அடி தண்ணீர் திறக்க வேண்டும்!

காவிரி மேலாண்மை ஆணையத்திடம் தமிழ்நாடு வலியுறுத்தல்!

சென்னை, அக். 15- நேற்று (13.10.2023) புதுதில்லியில் காவிரி நதிநீர் மேலாண்மை ஆணையத்தின் 26வது கூட்டம் காவிரி நதிநீர் மேலாண்மை ஆணையத்தின் தலைவர் எஸ்.கே.ஹல் தார் தலைமையில் நடைபெற்றது. இக்கூட்டத்தில் தமிழ்நாடு அரசு சார்பாக நீர்வளத் துறை கூடுதல் தலைமைச் செயலாளர் சந்திப் சக்கேனா, காவேரி தொழில்நுட்பக் குழு தலைவர் ஆர்.கப்பிரமணியம், உறுப்பினர் எல்.பட்டாபிராமன், உதவி செயற்பொறியாளர் திருமதி ரம்யா மற்றும் கேரளா, கர்நாடகா, பாண்டிச்சேரி ஆகிய பிற மாநிலங்களில் இருந்து உறுப்பினர்கள் கலந்து கொண்டனர். இக்கூட்டத்தில் தமிழ்



புதுடெல்லியில் காவிரி நதிநீர் மேலாண்மை ஆணையத்தின் 26 வது கூட்டம் நேற்று முன்தினம் (13.10.2023) காவிரி நதிநீர் மேலாண்மை ஆணையத்தின் தலைவர் எஸ்.கே.ஹல்தார் தலைமையில் நடைபெற்றது. இக்கூட்டத்தில் தமிழ்நாடு அரசு சார்பாக நீர்வளத் துறை கூடுதல் தலைமைச் செயலாளர் சந்திப் சக்கேனா, காவேரி தொழில்நுட்பக் குழு தலைவர் ஆர். கப்பிரமணியம், உறுப்பினர் எல்.பட்டாபிராமன், உதவி செயற்பொறியாளர் திருமதி ரம்யா மற்றும் கேரளா, கர்நாடகா, பாண்டிச்சேரி ஆகிய பிற மாநிலங்களில் இருந்து உறுப்பினர்கள் கலந்து கொண்டனர்.

நாடு சார்பாக பில்லிசுண்ட் விருந்து கர்நாடகா வினாடிக்கு 16,000 கனஅடி தண்ணீர் திறந்துவிட வேண்டுமென காவிரி மேலாண்மை

ஆணையத்தில் வலியுறுத்தப்பட்டது. இதிலையில் வரும் அக்டோபர் 16ம் தேதி முதல் 15 நாட்களுக்கு தமிழகத்திற்கு காவேரியில்

வினாடிக்கு 3,000 கனஅடி நீர் திறக்க கர்நாடகாவிற்கு காவிரி மேலாண்மை ஆணையம் உத்தரவிட்டுள்ளது.